

## قەشقەر شەھرىدىكى يوق بولۇپ كەتكەن تارىخى

### مەسچىت - مەدرىسىلەر

قەشقەر تارىختا مەدەنىيەت بۆشكى ، ئىلىم - مەرىپەت مەركىزى بولغان ، بۇ جاي ئۇزاق يىللىق تارىخقا ، شانلىق مەدەنىيەتكە ئىگە قەدىمى گۈزەل ماكان يەنە بىر نۇقتىدىن ئىيتقاندا قەشقەر تارىختىن بۇيان ئۇيغۇرلار توپلۇشۇپ ئولتۇراقلاشقان . شۇنداقلا ئىسلام مەسچىتلىرىمۇ ناھايىتى تەرەققى قىلغان قەدىمى شەھەر . بۈگۈنكى كۈنگە كەلگەندە بولۇپمۇ ئاتالمىش ((مەدەنىيەت ئىنقىلاۋى)) مەزگىلىدىن كىيىن نۇرغۇنلىغان تارىخى مەدەنىي يادىكارلىقلىرىمىز يوقالغان ياكى باشقىلارغا شەخسى مۈلۈك قاتارىدا سىتۇتلىگەن . ھەم يوق بولۇش ئالدىدا تۇرۇۋاتىدۇ . بۇ تارىخى ئەسەرلەرنىڭ بىرقىسمى نۇرغۇن كىشىلەر تەرىپىدىن ئۇنتۇلۇپ كىتىلگەن بولسىمۇ ، ئاز ساندىكى كىشىلەر تەرىپىدىن ھازىرغىچە ئۇنتۇلمىغان .

يوق بولۇپ كەتكەن مەسچىت - مەدرىسىلىرىمىز توۋەندىكىچە:

1. چاپان بازىرى مەسچىتى (ئازنا مەسچىت): بۇ مەسچىتنىڭ ئورنى ھازىرقى ئامبارچى يولىدا ، بۇ مەسچىتنىڭ تارىخى 1300 يىلدىن ئارتۇق بولۇپ ، بۇ مەسچىت يازلىق ۋە قىشلىق ناماز ئوقۇش يىرى دەپ ئىككىگە ئايرىلاتتى ، ئامما بۈگۈنكى كۈنگە كەلگەندە يازلىق ناماز ئوقۇش يىرى تامامەن يوق بولغان ، قىشلىق ناماز ئوقۇش يىرىمۇ يوق بولۇش ئالدىدا تۇرماقتا . قەشقەر شەھرىنىڭ تارىخىغا قارىغاندا ، قەشقەردە تۇنجى قىتىم سىلىنغان ھەم تارىخى ئەڭ ئۇزۇن بولغان مەسچىتتۇر .

2. خانلىق مەدرىسى: بۇ مەدرىستە ، دۇنيانىڭ ھەر قايسى جايلىرىدىن كەلگەن ئالىم ، پەيلاسوپ ، شائىرلار ئىلىم تەھسىل قىلغان تارىخى 1300 يىلدىن ئارتۇق تارىخقا ئىگە . خانلىق مەدرىسىنىڭ ئەسلى ئورنى بۈگۈنكى چاپان بازىرى (ئازنا) مەسچىت بىلەن بىر تۇتاش بولۇپ 1932 . يىلىغا كەلگەندە قەشقەر شەھەرلىك 1. باشلانغۇچ مەكتەپكە قوشۇلۇپ كەتكەن . ھازىرقى خانلىق مەدرىسى قازان مەدرىسىنىڭ ئورنى شۇ . قازان مەدرىسى بولسا كىشىلەر تەرىپىدىن خانلىق مەدرىسى دەپ بىلىنمەكتە .

3. قازان مەدرىسى: بۇ مەدرىس ھازىرقى خانلىق مەدرىسىنىڭ ئورنى شۇ. ئەسلى خانلىق مەدرىسى 1. باشلانغۇچ مەكتەپكە قوشۇلۇپ كەتكەندىن كىيىن قازان مەدرىسىنى خانلىق مەدرىسى دەپ بىلىنمەكتە. بۇ مەدرىسىنىڭمۇ تارىخى 1300 يىلدىن ئارتۇق بولۇپ مەدەنىيەت ئىنقىلابى مەزگىلىدە 1966. يىلى 8. ئايدا ئەسلى قىياپىتىنى چىقىۋەتكەن. 1967. يىلى بۇ مەدرىسىنىڭ نامىنى ۋىلايەتلىك سىياسى مەكتەپ دەپ ئۆزگەرتىلگەن. شۇندىن بىرى كىشىلەر تەرىپىدىن خانلىق مەدرىسى ئۇنۇتۇلغان.

4. ساقىيە مەدرىسى: بۇ مەدرىسىنىڭ تارىخى 1000 يىلدىن ئارتۇق بولۇپ بۇ مەدرىسىمۇ مەدەنىيەت ئىنقىلابى مەزگىلىدە 1966. يىلى چىقىلىپ ۋەيران قىلىنغان. ھازىر بۇ مەدرىسىنىڭ ئورنى سىتۇتلىگەن.

5. چاسا مەدرىسى: بۇ مەدرىسىنىڭ تارىخى 1000 يىلدىن ئارتۇق بولۇپ، بۇ مەدرىسىمۇ مەدەنىيەت ئىنقىلابى مەزگىلىدە چىقىلىپ ۋەيران قىلىنغان. بۇ مەدرىسىنىڭ ئورنى ھازىرقى قەشقەر شەھەرلىك 14. باشلانغۇچ مەكتەپ بولۇپ، بۇمۇ باشقىلارغا سىتۇتلىگەن.

6. ھاشىم ئاخۇن داموللا ھاجى مەسچىتى (جىننى گۈزە مەسچىتى): بۇ مەسچىتنىڭ ئەسلى ئورنى ھازىرقى چاسا يولى ئازات كوچا ئۈستىدە، بۇ مەسچىتمۇ مەدەنىيەت ئىنقىلابى مەزگىلىدە چىقىلىپ ۋەيران قىلىنغان. كىيىنچە ياۋاغ باشقارمىسى ئىگەللەپ شەخسىيەلەرگە سىتىپ بەرگەن.

7. ئارا كوچا مەسچىتى: بۇ مەسچىتنىڭ ئورنى ھازىرقى چاسا يولى ئارا كوچىسىغا جايلاشقان بولۇپ، بۇ مەسچىتمۇ مەدەنىيەت ئىنقىلابى مەزگىلىدە چىقىلىپ ۋەيران قىلىنغان. بۇگۈنكى كۈندە بولسا بۇ مەسچىتنىڭ ئورنى ياۋاغ باشقارمىسى تەرىپىدىن ئاممىۋى ھاجەتخانا سىلىنغان.

8. \*\*\*\* مەسچىتى (ئىرىقبويى مەسچىتى): بۇ مەسچىتنىڭ ئورنى ياقۇپ ھاجىم ۋالى مەھەللىسى بولۇپ، بۇ مەسچىتمۇ مەدەنىيەت ئىنقىلابى مەزگىلىدە چىقىلىپ ۋەيران قىلىنغان. كىيىنچە ئاشلىق ئىدارىسى ئىگەللەپ 10. ئاشلىق پونكىتى قىلغان، بۇگۈنكى كۈندە بولسا باشقىلارغا سىتۇتلىگەن.

9. چاپان بازىرى مەھەللە مەسچىتى: بۇ مەسچىتنىڭ ئورنى ئامبارچىدا بولۇپ بۇ مەسچىتمۇ مەدەنىيەت ئىنقىلابى مەزگىلىدە چىقىلىپ ۋەيران قىلىنغان. كىيىنچە ئۆي - مۈلۈك ئىدارىسى ئىگەللەپ 1982. يىلىدا دۆلەت باغ يىزىلىق

ھۆكۈمەتكە سىتىپ بەرگەن. ھازىر بۇ مەسچىتنىڭ ئورنى مەھمان كۈتۈش قىلىپ قوللانماقتا.

10. ئامبارچى مەسچىتى: بۇ مەسچىتنىڭ ئورنى ئامبارچىدا بولۇپ بۇ مەسچىتمۇ مەدەنىيەت ئىنقىلابى مەزگىلىدە چىقىلىپ ۋەيران قىلىنغان. كىيىنچە مىسكەچى ئۇستاملارنىڭ دۈككىنى قىلىنغان.

11. توقۇزۇق دەرۋازا مەسچىتى: بۇ مەسچىتنىڭ ئورنى خام بازىرىدا بولۇپ، (نىزامىدىن ھاجىم مەھەللىسى) بۇ مەسچىتمۇ مەدەنىيەت ئىنقىلابى مەزگىلىدە چىقىلىپ ۋەيران قىلىنغان. كىيىنچە باجخانا قىلىنغان.

12. دوپپا بازىرى مەسچىتى: بۇ مەسچىتنىڭ ئورنى خام بازىرى تۆت يول دوقمۇشقا جايلاشقان بولۇپ، بۇ مەسچىتمۇ مەدەنىيەت ئىنقىلابى مەزگىلىدە چىقىلىپ ۋەيران قىلىنغان. بۈگۈنكى كۈندىكى خانىتەڭرى ئاشخانىسىنىڭ ئورنى شۇ.

13. ئىدىرىس قارى مەسچىتى: بۇ مەسچىتنىڭ ئورنى دوپپا بازىرى ئوتتۇرىسىدا بولۇپ، بۇ مەسچىتمۇ مەدەنىيەت ئىنقىلابى مەزگىلىدە چىقىلىپ ۋەيران قىلىنغان. كىيىنچە شەخسى مۈلۈككە ئايلىنىپ كەتكەن.

14. قەدىمىي بورىچى كوچىسى مەسچىتى: بۇ مەسچىتنىڭ ئورنى ياۋاغ يولىدا بولۇپ بۇ مەسچىتمۇ مەدەنىيەت ئىنقىلابى مەزگىلىدە بۇرۇن يول كىگەرتىش ئىشىدا چىقىلىپ يولغا قوشۇلۇپ كەتكەن.

15. قازانچى كوچا مەسچىتى: بۇ مەسچىتنىڭ ئورنى ياۋاغ يولىدا بولۇپ بۇ مەسچىتمۇ مەدەنىيەت ئىنقىلابى مەزگىلىدە بۇرۇن يول كىگەرتىش ئىشىدا چىقىلىپ يولغا قوشۇلۇپ كەتكەن.

16. تۆرە يارباغ مەسچىتى: بۇ مەسچىتنىڭ ئورنى ياۋاغ يولىدا بولۇپ بۇ مەسچىتمۇ مەدەنىيەت ئىنقىلابى مەزگىلىدە بۇرۇن يول كىگەرتىش ئىشىدا چىقىلىپ يولغا قوشۇلۇپ كەتكەن. بۇ يول كىگەرتىشتە. ھازىرقى ھىتگاھتىن يارباغقىچە بولغان يول كىگەرتىشتە 5 مەھەللە 6 مەسچىت 50000 مىڭدىن ئارتۇق نوپوس سىرتىغا چىقىشقا مەجبۇرلانغان. بۇرۇن ھىتگاھقا كىلىش يولى ھازىرقى ئەنجان كوچا رەستە يولى ئىكەن.

17. تايخان غوجام خانىقا مەسچىتى: بۇ مەسچىتنىڭ ئورنى ھازىرقى ھىستىكار خام بازىرى دوقمۇشى بۇ مەسچىتمۇ مەدەنىيەت ئىنقىلابىدىن بۇرۇن يولنى

كىڭەيتىش باھانىسى بىلەن چىقىۋىتىلگەن . كىيىن سودا كوپىراتىپى ئىگە بولۇۋېلىپ ئارقىسىدىكى 15 ئائىللىك ئوي جاي بىلەن تۆر يارباغ مەسچىتى بىلەن قوشۇپ چىقىپ شەخسلەرگە سىتۇەتكەن .

18. يارباغ دەرۋازا چوڭ مەسچىتى : بۇ مەسچىتنىڭ ئورنى 1958 - يىلى يارباغ كىنوخانا قىلىپ ئۆزگەرتكەن . يېقىنقى يىللاردىن بېرى كىنوخانا ئورنىمۇ چىقىلىپ سىتۇشقا چىقاردى

19. يارباغ پاخال بازىرى مەسچىتى : بۇ مەسچىتنىڭ ئورنى بالون زاۋۇتىنىڭ ئارقىسىدا ، ئىسلاھات باھانىسى بىلەن چىقىۋىتىپ سىتۇۋىتىلگەن .

20. ھۈسەين پىچاقچى مەھەللە مەسچىتى : بۇ مەسچىتنىڭ ئورنى قەدىمى يارباغ دەرۋازىسى سىرتىدا ئىدى . بۇ مەسچىتمۇ يولنى كىڭەيتىش باھانىسى بىلەن چىقىۋىتىلگەن .

21. ئوردائالدى چوڭ جامئەسى : بۇ مەسچىتنىڭ ياسىلىش تارىخى 1300 يىل بولۇپ (ئازنا مەسچىت بىلەن ) ئوخشاش يەر ئۆلچىمى 5000 مىڭ كۇۋادىرات مېتىر كىلىدۇ . 1968 - يىلى چىقىۋىتىلىپ ئىستىمال بىناسى ياسالغان ، بىر قىسمى ئوردا ئالدى بازارغا قوشۇلۇپ كەتكەن .

22. ئەلچىخانا جامئەسى : بۇ مەسچىتنىڭ ئورنى ئوردا ئالدى بازىرىغا كىرىش ئىغىزىدا ئىدى . 1964 - يىلى يول كىڭەيتىش باھانىسى بىلەن چىقىۋىتىپ شەھەرلىك 2 - يىنىك سانائەت ئىدارىسى ئىگەللىۋېلىپ بۇنى 2005 - يىلى سادىق سودا سارىيىغا سىتۇەتكەن .

23. جانان كوچا مەسچىتى: بۇ مەسچىتنىڭ ئورنى بۇزۇنقى جانان كوچا (ھىتگاھ تەرەپتىن) كىرىش تەرىپىدە بولۇپ ، بۇ مەسچىت مەدىنىيەت ئىنقىلاۋى يىلىدا ساقلىنىپ قىلىنغان يېقىنقى بىر زاماندا يەنى 1986 . يىلىدا بىر مەھەللىدە بىردىن ئارتۇق مەسچىت بولماسلىقى كىرەك دىگەن باھانا بىلەن چىقىۋىتىلگەن ، كىيىنچە مەسچىت ئورنىغا باجخانا سىلىنغان 2003 . يىلىغا كەلگەندە جانان كوچىسى ۋە باجخانا قاتارلىق بىر بۆلۈم يەرلەر قوشۇلۇپ مەلۇم كىشىلەرگە سىتىلىپ ھازىرقى ھالىتىگە كەلگەن .

24. ياغ بازىرى مەسچىتى (توغراق تۈيى مەسچىتى): بۇ مەسچىتنىڭ ئورنى ياغ بازىرىدا بولۇپ ، بىر مەھەللىدە بىردىن ئارتۇق مەسچىت بولماسلىقى كىرەك دىگەن ئىسلاھات قىلىشتا چىقىۋىتىلگەن .

25. قوناق بازىرى مەھەللە مەسچىتى: ھازىرقى قەشقەر شەھەر 2. باشلانغۇچ مەكتەپنىڭ يىنىدا بولۇپ، بىر مەھەللەدە بىردىن ئارتۇق مەسچىت بولماسلىقى كىرەك دىگەن ئىسلاھات قىلىشتا چىقىۋىتىلگەن.
26. شامچى كوچا مەسچىتى: بۇ مەسچىتنىڭ ئورنى ھازىرقى شەھەرلىك ج خ ئىدارىسىنىڭ ئارقىسىغا توغرا كىلدۇ، بۇ مەسچىتمۇ 1965. يىلى يول ئىسلاھاتى مۇناسىۋىتى بىلەن چىقىۋىتىلگەن.
27. قاش مەسچىتى: بۇ مەسچىتنىڭ ئورنى ھازىرقى قارقى دەرۋازا يولى (كەتمەن بازىرى يولى) ئەگلەكچى كوچىسىنىڭ ئۈستىگە كىلدۇ، ھازىر بۇ ئورۇن تۆمۈرچىلەرنىڭ يىرى بولۇپ قالدى.
28. دوغابەگ مەھەللىسى مەسچىتى: بۇ مەسچىتنىڭ ئورنى جۇڭگۇ قۇرۇلۇش بانكىسىنىڭ ئارقىسىدىكى، فىلىم شىركىتىنىڭ يىنىدىكى كوچىغا جايلاشقان بولۇپ، ھازىر بۇ مەسچىتنىڭ ئورنىغا ئائىلىكلەر قۇروسى سىلىنغان.
29. كەسكەنىيار سالامەت مەدرىسى: بۇ مەدرىسىنىڭ ئورنى كەسكەنىياردا بولۇپ، ھازىرقى ئەشمىكا كوچىسىنىڭ دوقمۇشىدا، بەش ئىرىق كوچىسىنىڭ ئۈستىگە توغرا كىلدۇ. بۇ مەدرىسىنىڭ ئورنى يېقىنقى زاماندا ئاھالە ئولتۇراق رايۇنىغا ئايلاندى.
30. ساچ مەدرىسى: بۇ مەدرىسىنىڭ ئورنى ھازىرقى چاسا يولى غوجىلا كوچىسى ئۈستىگە توغرا كىلدۇ. بۇ مەدرىسىمۇ يېقىنقى زاماندا ئاھالە ئولتۇراق رايۇنىغا سېتىشقا چىقىرىلغان.
31. لايپەشتاق مەسچىتى: بۇ مەسچىتنىڭ ئورنى ھازىرقى قەشقەر شەھەرلىك 17. باشلانغۇچ مەكتەپ شۇ.
32. ساڭ مەسچىتى (ئاشلىق ساقلايدىغان ئامبار): بۇ مەسچىتنىڭ ئورنىغا 1963. يىلى ھازىرقى قەشقەر شەھەرلىك خەلق ھۆكۈمىتىنىڭ بىناسى سىلىنغان.
33. ئارايار ئۈستىدىكى مەسچىت: بۇ مەسچىتنىڭ ئورنى تۈشۈك دەرۋازىغا كىتىشتە دۆڭنىڭ ئۈستىدىكى مەسچىت، بۇ مەسچىت ھازىر تاقىۋىتىلگەن.
34. كەنجازى مەدرىسى: بۇ مەدرىسىنىڭ ئورنى ھازىرقى ئۆستەڭبويى 4. پەيچىسۇنىڭ ئورنى شۇ. بۇ مەدرىسىمۇ مەدىنىيەت ئىنقىلابى مەزگىلىدە چىقىلىپ ئورنىغا ھازىرقى 4. پەيچىسۇ سىلىنغان.

35. ئەلەخان تۆرەم مەدرىسى: بۇ مەدرىسنىڭ ئورنى ھازىرقى ئۆستەڭبويى باشقارمىنىڭ ئورنى شۇ. بۇ مەدرىسنىڭ تارىخى 300 يىلدىن ئارتۇق بولۇپ يېقىنقى زاماندا يەنى 2005. يىلى چىقىلىپ ئورنىغا ئۆستەڭبويى باشقارما خىزمەت بىناسى سىلىنغان.

36. باغ كوچىسى ئۈدۈلىدىكى مەھەللە مەسچىتى : بۇ مەسچىتنىڭ ئورنى ئۆستەڭبويى يولى باغ كوچىسى ئۈدۈلىدا بولۇپ ، ئەسلى مەسچىتنىڭ ئورنى 200 كۇۋادىرات مېتىر بولۇپ ھازىر 50 كۇۋادىرات مېتىرغا چۈشۈپ قالغان ، سەۋەبى مەسچىت يىنىدىكى ئاشخانغا قوشۇلۇپ كەتكەن.

37. تاش بازىرى چوڭ جامئەسى: بۇ جامە ئورنى ھازىرقى تاش بازىرى يولى ، پوچتا - تىلگراف ئىدارىسىنىڭ ئارقىسىغا توغرا كىلىدۇ ، 1960. يىلى چىقىۋىتىلگەن . چىقىۋىتىلگەندىن كىيىن ئۆي - مۈلۈك ئىدارىسى تەرىپىدىن ئائىلىلىكلەر قوروسى سىلىنغان .

مانا بۇ تارىخى مەسچىت ۋە مەدرىسلەر قەشقەر شەھىرىنىڭ مەركىزىگە جايلاشقان . مەلۇم سەۋەپلەردىن بۇ ئورۇنلار چىقىۋىتىلىپ ۋەيران قىلىنغان . شۇنىڭ بىلەن بىر مىللەتنىڭ تارىخى يوق بولۇپ كەتكەن . يۇقاردىكى ئورۇنلارنى قەشقەر ئاھالىسىنىڭ كۆپ قىسمى ئۈنۈتۈلۈپ كەتتى ۋە ئۈنۈتۈرۈلدى .

قەشقەر ئىسلامىيەت ئىنسانىيەت ئىنسانىيەت ئىنسانىيەت ئىنسانىيەت